
МАЕ ЎСПАМІНЫ АБ СЛУЦКІМ ЗБРОЙНЫМ ЗМАГАНЬНІ 
З БАЛЬШАВІКАМІ У 1920 ГОДЗЕ. 


Зьмест дакладу капт. Сокал-Кутылоўскага на 
сьвяткаванькі 24-х угодкаў Слуцкага Збройнага Чыну. 


Рэдакцыя 

Я маю шчасьце й гонар сёньня падзяліцца з вамі сваімі 

асабістымі ўспамінамі, што мне давялося чуць, бачыць і 
перажываць у сувязі з Слуцкімі падзеямі. 


24 гады таму назад, у лістападзе месяцы 1920 году, невялікая 
колькасьць інтэлігенцыі і сялян Случчыны хапілася за аружжа 
і кінулася фанатычна бараніць сваю мілую Случчыну ад 
бальшавіцкай навалы. 


Ці-ж ня былі дарэмнымі тыя ахвяры, якія нацыянальна 
сьведамыя Случчакі злажылі на аўтар свае дарагое 
Бацькаўшчыны, бяручы ўдзел у змаганьні? Што-ж змусіла 
гэтую невялікую групу людзей выступіць са зброяй у руках 
супраць непараўнальна большае сілы ворага? 


Каб на гэтыя пытаньні даць сапраўдны адказ, прыходзіцца 
сягнуць некалькі назад у гісторыю царскае Расеі астатніх 20 
год. Як ведама, пры расейсікм царскім урадзе ня было нават і 
мовы пра Беларусь. Расейская гісторыя гэткае назвы ня знала, 
а заміж Беларусаў, ісконных жыхароў свае Бацькаўшчыны, 
значыліся “жители Северно-Западного края России”. Ясна, 
калі не вызнавалі беларускага народу, то не вызнавалі і 
беларускае мовы, а, значыць, ня лічылі за патрэбнае адчыняць 
і беларускія школы, і друкаваць беларускія кнігі, газэты, ды 
разьвіваць беларускую літаратуру. Беларускі народ, на думку 
русіфікатараў, павінен быў паступова забыць сваё 
паходжаньне і нацыянальна сканаць. 


Рэвалюцыя 1905 году ўскалыхнула, разам зь іншымі 
народамі, і беларускі народ. Пачынаючы ад 1906 году, пачала 
выходзіць у Вільні першая беларуская газэта "Наша Доля”. 
Праўда, пасьля выпуску некалькіх нумароў яна сканала за 
сваю выразна пастаўленую ідэялёгію: змагацца за зямлю й 
волю свайго народу аж да здабыцьця незалежнасьці. На яе 
месца зьявілася новая газэта -- "Наша Ніва”, якая праводзіла 
незалежніцкую думку беларускага народу ў асобах яго 
лепшых прадстаўнікоў --- пісьменьнікаў, літаратараў, паэтаў і 
грамадзкіх дзеячоў. Думка іхная праводзілася ў самую гушчу 


народную, асабліва пры дапамозе народных настаўнікау- 
Беларусаў, хаця і працуючых у школах рускіх. 


Навакол ” Нашае Нівы” пачалі гуртавацца выдатныя сілы, 
якія ўсьведамлялі народ імкнуцца заняць па праву тое месца 
сярод іншых народаў, якое беларускі народ займаў у часы 
свайго незалежнага жыцьця, у тыя часы, калі беларускі народ 
быў багаты і слаўны, знаны далёка, як кажа паэт ”за літоўскай 
і ляскай зямлёю”. 


Першая сусьветная вайна 1914-1918 гадоў шмат затрымала 
далейшае разьвіцьцё дзяржаўнага руху, бо Беларусы ў сілу 
ваенных падзеяў былі расьцярушаныя па ўсёй амаль царскай 
імпэрыі. Праўда, ужо пры нямецкай ваеннай акупацыі у 
большай частцы Беларусі, хаця і зь вялікімі цяжкасьцямі, але 
пачалі ў 1915 годзе адчыняцца (на Горадзеншчыне й 
Віленшчыне) школы зь беларускаю выкладоваю моваю. 


Лютаўская рэвалюцыя 1917 году дала вялікую мажлівасьць 
да нацыянальнага гуртаваньня. Па ўсіх вайсковых частках, 
дзе толькі мелася пэўная значная колькасьць жаўнераў- 
Беларусаў, арганізоўваліся нацыянальныя беларускія гурткі з 
мэтаю аб'яднаньня Беларусаў, каб, вярнуўшыся на 
Бацькаўшчыну ўжо ў арганізаваным выглядзе, прыступіць да 
адбудовы свае дзяржаўнасьці. 


25, 26і27-гасакавіка на зьезьдзе ў Менску ад усіх беларускіх 
арганізацыяў было ўхвалена дамагацца перабудовы 
Расейскае імпэрыі, у якой Беларусь заняла-б месца 
аўтаномнай рэспублікі. На тым зьезьдзе выбралі Беларускі 
Нацыянальны Камітэт. Хутка там-жа ў Менску утварылася 
Вялікая Беларуская Рада, якая ўзяла на сябе агульнае 
народнае прадстаўніцтва. 

У шмат якіх гарадох, дзякуючы рэвалюцыйнаму ўздыму, 
адбываліся беларускія зьезды і закладалася шмат розных 
беларускіх арганізацыяў. Усё гэта вымагала стварэньня 
адзінага кіраўнічага органу і заняцьця беларускім народам 
выразна акрэсьленага становішча. Тады зьявілася думка: 
склікаць Усебеларускі Кангрэс, у якім узялі-б удзел 
прадстаўнікі ад усіх гарадоў і паветаў Беларусі, а таксама ад 
розных партыяў і палітычных кірункаў. 


187) 


ЗВАЖАЙ 





Склікала Усебеларускі Кангрэс Вялікая Беларуская Рада. 
Кангрэс адчыніўся ў Менскім гарадзкім тэатры 5-га сьнежня 
1917 голу. Усіх дэлегатаў прыехала зусіх куткоў Беларусі 1167 
чалавек. За старшыню Зьезду выбралі дацэнта Івана Сераду. 
Зьезд-Кангрэс праводзіў сваю працу два тыдні. Калі 
бальшавікі спасьцераглі. што бальшыня дэлегатаў зьезду 
сгаіць на дзяржаўным гледзішчы,. дык ужо 17-га сьнежня 
абставілі панцырнікамі і кулямётамі будынак Менскага 
Шляхсцтва. у вялікай залі якога аабываўся Кангрэс і сілаю 
аружжа ўварваўшыся ў будынак. пачалі разганяць дэлегатаў 
Кангрэсу. Ня гледзячы на гэта, Кангрэс пасьпеў вылучыць 
спасярод сябе Раду Кангрэсу. якая потым ператварылася ў 
Раду Беларускай Народнай Рэспублікі. 

19-га лютага 1918 году Беларуская Рада ўзяла ўладу ў 
Менску ў свае рукі і калі 25-га лютага нямецкія войскі занялі 
Менск. дык Рада працягвала сваю працу. На паседжаньні 25- 
га сакавіка 1918 году выдана ПІ Устаўная Грамата. якая 
абвесьціла Беларусь незалежнай Народнай Рэспублікай. аб 
чым былі павядомленыя замежныя дзяржавы. 


Рада БНР магла працаваць да сьнежня 1918 году, а калі 
бальшавікі зноў занялі Менск. яна выехала ў Горадню й 
Вільню. ззе й працягвала сваю працу. Пазьней яна была 
змушаная выехаць за межы. 


Так прайшоў 1919 год і большая частка 1920 году. На 
беларускіх землях паявіліся новыя гаспадары -- Палякі, якія 
тады змагаліся з бальшавікамі і адначасова рабавалі 
беларускае дабро й разбуралі беларускую зямлю. У 
лістападзе 1920 году. калі слабыя польскія войскі адыходзілі 
ўсё залей на захал. а бальшавікі занялі Менск і пагражалі 
Слуцку. у Слуцку выбухнула. як называюць. паўстаньне, хаця 
я не магу назваць такі чын паўстаньнем. бо гэта было народнае 
змаганьне за сваю Бацькаўшчыну. 


Трэба везаць. што здаўна Случчына адыгрывала выдатную 
ролю ў жыцьці беларускага народу. Яна заўсёды давала 
вялікую колькасьць інтэлігэнцыі. Значная частка дэлегатаў І- 
га Усебеларускага Кангрэсу прыехала із Случчыны. На 
Случчыне ў тую пару пражывала болей за 300 афіцэраў усіх 
родаў аружжа і рангаў. ад прапаршчыкаў да генэрала 
ўключна. Нямала знаходзілася тут і розных цывільных 
спэцыялістаў. У Слуцку аж ад 1918 году існаваў Беларускі 
Нацыянальны Камітэт. што трымаў цесную сувязь з Радаю 
Беларускай Народнай Рэспублікі й беларускім урадам. 


Дзеля арганізацыі самаабароны ўтварылася народная 
міліцыя ў ліку каля 500 чалавек зь беларускімі камандзерамі. 

На жаль. у тую пару сярод кіраўнічых вярхоў Камітэту 
пачаў прыкмячацца развал. Утварыліся два кірункі: адзін, пад 
старшынствам Паўлюкевіча. стаяў за цеснае супрацоўніцтва з 
Палякамі. а другі -- незалежніцкі, з судзьдзём Пракулевічам 
на чале. Каб ня даць Паўлюкевічу разгарнуць сваёй работы па 
збліжэньню з Палякамі. ініцыятарская група Незалежніцкага 
Камітэту пастанавіла склікаць зьезд Случчыны. 


На зьеза прыехала з 15-ці воласьцяў і гораду Слуцку 107 
дэлегатаў. Зьезд адкрыўся І4-га лістапада 1920 году ў багата 
прыбранай залі дому пана Вайніловіча. Зеляніна ў перамежку з 
нацыянальнымі бел-чырвона-белымі сьцягамі запаўняла залю 
й трыбуну. У прысутных панаваў сьвяточны, прыўзьняты і 
ўсхваляваны настрой. Старшынём зьезду выбралі Васіля 
Русака. а за віцэ-старшыню -- адваката Пракулевіча. 


Пасьля адчыненьня Зьезду й прывітаньня сабраных 
дэлегатаў. з дазволу старшыні Зьезду ўзыйшоў на трыбуну 
чалалы чалавек у чорным паліто і зь белым шалікам на шый, 
ластаў зь левай бакавой кішэні паліто складзеную паперу й 
сказаў. што ён. Паўла Жаўрыд, прыехаў з замежжа і 
прызначаны эміграцыйным урадам Беларускай Народнай 


Рэспублікі камісарам на Случчыну. Тут-жа ён прачытау 
дэкрэт аб сваім прызначэньні камісарам. Гучныя воплескі 
ўсёй залі былі адказам Паўлу Жаўрыду. Гэтыя воплескі разам 
з тым былі выяўленьнем падпарадкаванасьці ўраду БНР. 


На Зьезьдзе выступала да 10 дэлегатаў з прамовамі. Апрача 
старшыні В. Русака, прамаўлялі: кап. Анцыповіч, кап. 
Самусевіч, Юліян Сасноўскі, Р. Грынько і іншыя. Усе 
прамоўцы зь вялікім уздымам выказваліся, што Случчына ня 
прызнае ніякай чужой улады на сваёй зямлі, а толькі тую 
ўладу. што выбраная самім Беларускім Народам. 


Дзеля таго, што час быў надта трывожны й кажная мінута 
была дарагою, Зьезд працягваўся ўсяго адзін дзень і за гэты 
дзень пасьпеў выбраць т. зв. Раду Случчыны. Яна складалася 
зь 17-ці асобаў і пераняла ўсю ўладу на Случчыне. Старшынём 
Рады выбралі Пракулевіча, а сябрамі: Васіля Русака, Івана 
Біруковіча, Аляксея Кабычкіна, Юліяна Сасноўскага, Рыгора 
Грынько, кап. Анцыповіча, Паўла Баня і іншых. 

Зьезд вынес наступную рэзалюцыю: 

"Першы Беларускі Зьезд Случчыны, скліканы ў ліку 107 
асобаў. вітае Раду Беларускае Народнае Рэспублікі і заяўляе, 
што ўсе свае сілы аддасьць на адбудову Бацькаўшчыны. Зьезд 
катэгарычна пратэстуе супраць заняцьця нашае 
Бацькаўшчыны чужацкімі і самазванчымі савецкімі ўладамі. 


Хай жыве Вольная, Незалежная Беларуская Народная 
Рэспубліка ў яе этнаграфічных межах!” 

Адначасна ўхвалена было неадкладна прыступіць да 
падрыхтоўкі збройнага змаганьня. Таму ў тойжа вечар 
некалькі чалавек з дэлегатаў Зьезду выехалі на вёскі ў воласьці 
Грозаўскую, Грэскую, Нараўскую, Раманаўскую, 
Чапліцкую, Быстрыцкую, Старобінскую, Вызьнянскую, 
Копыльскаую, Цімкавіцкую, а таксама і ў іншыя суседнія 
воласьці. 


Праз колькі дзён Рада Случчыны выдала дэклярацыю, у 
якой гаварылася: 


"У мамэнт самавызначэньня ўсіх народаў і змаганьня іх за 
сваю самастойнасьць і свабоду, Беларуская Рада Случчыны, 
выконваючы волю сялянства, паслаўшага яе ідаверыўшага ёй 
абарону незалежнасьці нашай Бацькаўшчыны Беларусі, 
заяўляе ўсяму сьвету аб асноўных дамаганьнях беларускага 
сялянства: 

І. Беларусь павінна быць вольнай, незалежнай рэспублікай у 
яе этнаграфічных межах. 

2. Абвяшчаючы аб гэтым і зьяўляючыся выразіцель кай волі 
народу, Слуцкая Рада дэкляруе цьвёрда стаяць за 
незалежнасьць роднае Беларусі і бараніць інтарэсы сялянства 
ад гвалту з боку чужаземных захопнікаў. 

3. У выпадку патрэбы, Слуцкая Рада будзе бараніцца нават 
сілаю аружжа, нягледзячы на лічбовую перавагу ворага. 

Мы верым, што наша справа ёсьць справа праўдзівая, а 
праўда заўсёды закрасуе!” 

Рэзалюцыя Слуцкага Зьезду і дэклярацыя Слуцкай Рады 
былі запраўдным клічам падымацца на народнае змаганьне за 
права й волю народу на ўласнай зямлі, бо вораг ужо зьбіраўся 
паняволіць нашую цудоўную, багатую, каханую Случчыну. 


Кліч адгукнуўся моцным рэхам. Усюды па вёсках і 
мястэчках утвраліся нацыянальныя камітэты, якія дапамагалі 
Радзе тварыць збройную сілу. 

Асноўным ядром гэтае збройнае сілы зьявілася беларуская 
міліцыя. Да яе гарнуліся ўсе, каму была дарагая Случчына. 
Тады-ж паўстала пытаньне перад Радай, каму даручыць лёс 
людзей, што ўзялі зброю ў рукі. На становішча камандзера 
спробавалі запрасіць капітана Ген. Штабу Паверзака і аднаго 
генэрала Беларуса, пражываўшага тады ў Слуцку. І той, ідругі 
адмовіліся, матывуючы сваю адмову каротка: -- Вас мала! 


ЗВАЖАЙ 3 


Падобныя-ж заўвагі можна было пачуць і ад некаторых 
сялянаў і ад інтэлігенцыі. Нават, памятаю, мой родны бацька 
сказаў мне: “Сыне, куды ты йдзеш? Вас мала й вы нічога ня 
зробіце!” 

Калі вышэй успомненыя афіцэры адмовіліся узяць на сябе 
камандаваньне, тады Рада Случчыны даручыла мне паехаць у 
вёску Лютавічы, Вызьнянскай воласьці й прывезьці ў Слуцак 
капітана Ген. Штабу Паўла Чайку. 


Я быў супраць назначэньня Чайкі камандзерам збройнае 
сілы, бо я ведаў гэтага чалавека. Мне прыйшлося ў пачатку 
1919 году два месяцы працаваць у Слуцку пры Ваенным 
Камісарыяце ў характары павятовага інструктара агульнага 
ваеннага навучаньня, а Чайка там-жа, пры камісарыяце, быў 
ваенным кіраўніком. Нам прыходзілася супрацоўнічаць 
разам, і я пазнаў Чайку як вялікага сымпатыка да савецкай 
улады. І калі я, па двух месяцах службы, запрапанаваў Чайку 
кідаць бальшавіцкі камісарыят і ўцякаць за мяжу, то ён 
адмовіўся і нават, як я пасьля даведаўся, дапамагаў ваеннаму 
камісару ў Слуцку, кату Лебедзю, мяне знайсьці ў маіх 
родных месцах, куды я накіраваўся са Слуцку. 


Аднак, дзеля таго, што Рада настойліва загадала мне ехаць 
да Чайкі, я загад Рады выканаў. Хаця і зь вялікай неахвотай, 
Чайка ўсё-ж згадзіўся ехаць у Слуцак. Яму Рада і даручыла 
камандаваньне збройнай сілай. 


Бальшавікі тады ўжо падыходзілі да Асіповіч і Старых 
Дарог. У Слуцку аставацца было небясьпечна. Дастатковая 
абарона ня была яшчэ зарганізаваная. Таму камандаваньне, у 
згодзе з Радай, выдала загад 24-га лістапада пакінуць Слуцакі 
адыходзіць па дарогах, што вядуць на захад ды зьбірацца ў 
Семежаве. Памятаю, перад вечарам пакідалі Слуцак, кажны з 
думкаю -- ці вернемся калі назад. 


Людзі ўсё прыбывалі. Быў створаны і-ы Слуцкі полк пад 
камандаю кап. Анцыповіча, а пасьля -- кап. Семянюка. Праз 
колькі дзён зайшла патрэба стварыць другі -- Грозаўскі полк 
пад камандаю падпалкоўніка Гаўрыловіча. Стрэльбаў усім не 
хапала і значная частка людзей адыходзіла на захад без 
аружжа, што значна паніжала баёвую здольнасьць палкоў. 


З палкоў Слуцкага і Грозаўскага стварылася І-я Слуцкая 
брыгада. 


Тым часам бальшавікі, заняўшы Слуцак, рынуліся ўсьлед за 
слуцкімі змагарамі і, як кажуць, ішлі па пятах. У адлегласьці 
3540 км ад Слуцку 26-27-га лістапада пачаліся сутычкі 
перадавых чырвоных войскаў з паасобнымі батальёнамі 
палкоў Слуцкае брыгады. Асабліва значныя баі адбыліся пры 
вёсках Садавічы, Дошнава, Быстрыца, Вызна, Лютавічы, м. 
Капыль, Морачы ды іншых. У гэтую самую гарачую пару 
камандзер Слуцкае Брыгады капітан Чайка здрадзіў нас і 
перайшоў на бок нашых ворагаў бальшавікоў. . 


Тады Рада Случчыны, якая знаходзілася ў Семежаве, 
выклікала капітана Сокал-Кутылоўскага і даручыла яму 
прыняць камандаваньне брыгадай. Брыгаду прыняў 3-4 
сьнежня ў Семежаве. На ганку спаткаў мяне Пракулевіч, які і 
павядоміў, ад імя Рады Случчыны, што каманда брыгады 
перадаецца. 


У паасобных баёх з чырвонымі часткамі браліся палонныя, 
адбіваліся назад населеныя пункты. Аднак адна брыгада, ды 
яшчэ слаба ўзброеная, хаця й змагалася зь вялікім запалам. 
вымушаная была адыйсьці за раку Лань на лінію 
Мядзьведзічы -- Сіняўка -- Ляхавічы -- Клецак, у тыя 
мясцовась!і, дзе стаялі Палякі. 








Бальшавіцкае войска далей не пайшло, бо перамовь. 
бальшавікоў з Палякамі ў Рызе закончыліся і Беларусь 
падзялілі. Пасьля ўваходу міравой умовы Палякаў з Масквою 
ў сілу, Палякі, каб дагадзіць бальшавіком, раззброі.іі 
Слуцкую брыгаду. Афіцэраў і стральцоў інтэрнавалі ў 
Беластоку. Там, за дротам, слуцкія змагары прасядзелі ад 
пачатку лютага да паловы красавіка, пасьля ўсіх іх перавезьлі 
ў Дарагуск над Бугам, дзе знаходзіліся вялікія лягеры для 
ваеннапалонных з часу сусьветнае вайны. У гэтых лягерах усе 
афіцэры й жаўнеры прабылі да канца травеня 192! году. 

Нарэшце камандзеру брыгады ўдалося дастаць дазвол ад 
ваенных польскіх уладаў на права выдачы кажнаму афіцэру й 
стральцу дарожнага дакумэнту на праезд да тае мясцовасьіі, 
якую ён выбраў у Польшчы. Усе разьехаліся ў розных 
напрамках. Так закончылася народнае змаганьне Случчакоў 
за сваю дарагую Бацькаўшчыну. 


Пасьля колькіх гадоў працы ў польскіх паноў і жыдоўскіх 
прамыслоўцаў некаторыя з афіцэраў і стральцоў Слуцкае 
Брыгады ня вытрымалі зьдзекаў, тугі па родных палетках, 
разлукі зь сем'ямі і, паверыўшы бальшавіком, што ўсім 
даруецца за збройнае змаганьне, пайшлі ў сваю родную 
Случчыну. 


Спачатку ГПУ-НКВАД не зачапіла іх, бо чакала, што за імі 
прыйдуць іхныя сябры ў большай колькасьці. Аднак, праз 7-8 
месяцаў усіх, што вярнуліся, арыштавалі й судзілі іх за 
выступленьне з аружжам у руках супраць савецкае ўлады ды 
павысылалі на 10 гадоў у Караганду, Салаўкі, Калыму. 
Беламорскі канал і іншыя месцы, адкуль павароту ўжо няма. 


Там усе яны й закончылі сваё жыцьцё. 
З афіцэраў у гэткі спосаб загінулі: падпалкоўнік Гаўрыловіч 
і паручык Багушэвіч. Шмат загінула й даверлівых стральцоў. 
Кап. Анцыповіч і Самусевіч былі неафіцыйна выданыя 
Палякамі бальшавіком і пасьля зьдзекаў і катаваньняў 
растраляныя. 


Паручык Бранявіцкі забіты падасланымі ў Польшчу 
агентамі НКВД. 


Паручык Кернажыцкі і Якушэнка былі арыштаваныя 
НКВД і высланыя ў Сібір на цяжкія прымусовыя работы ў 
1939 годзе. 


Прапаршчык Рудзік, паводле чутак, растраляны 
бальшавікамі ў 1940 годзе. 


Сябра Рады Случчыны Юліян Сасноўскі, адзін з актыўных 
дзеячоў, ня вытрымаў зьдзекаў з боку польскае адміністрацыі 
і скончыў жыцьцё самагубствам. 

А колькі загінула афіцэраў, падафіцэраў і стральцоў, аб якіх 
ня маем дакладных дадзеных! 

Паўстаюць пытаньні: ці не дарэмна была пралітая кроў 
шчырых сыноў Беларусі? Ці варта было брацца за аружжа і 
весьці змаганьне, калі “нас было мала”? 


Не, не дарэмнымі былі ахвяры! Праўда, мы сьцякалі 
крывёю, было выплакана нямала сьлёз тымі, “хто страціў 
Зацьку, мужа, брата, жаніха, але за тоеаб збройным змаганьні 
Случчыны даведаліся шмат якія народы за межамі. Тыя 
народы, якія часта нават ня чулі, што ёсьць такі беларускі 
народ, даведаліся, што гэты народ ня толькі існуе, але што ён 
жыцьцё сваё здольны аддаць за Бацькаўшчыну. што ён 
імкнецца да свайго самастойнага існаваньня й нават сілаю, 
аружжа здольны дабівацца права гаспадарыць на ўласнай 
зямлі самастойна. 

Ту гака мушу паясьніць, што Слуцкая Брыгада зьяўлялася 
не якой-небудзь бандаю. а гэта была сапраўдная вайсковая 
адзінка. якая налічвала да 10000 жаўнераў. 


Першы Слуцкі полк меў нават палкавы сьцяг надзвычай 
частацкага выкананьня. Яго ахвяравалі палку беларускія 
жанчыны патрыёткі. Сьцяг быў залацістага колеру. 2 мэтры 
ўцаўжкі і Г мэтр ушыркі. Пасярэдзіне выкананая ў 
нацыянальных колерах Пагоня каля 45 см. у дыямэтры. а 
навокал напіс: Першы Слуцкі полк Беларускай Народнай 
Рэспублікі. 


Сьцяг. як вайсковую Й нацыянальную сьвятыню. Случчакі 
“елі з сабою падчас прабываньня за дротам. Калі 
разьяжджаліся з Дарагуску. сьцяг забраў я і перахоўваў аж да 
[931 году. калі падчас вобыску польскай паліцыяй у мяне 
сьцяг знайшлі й забралі. а мянё пацягнулі да адказнасьці. 


Капітан Сокал-Кутылоўскі 
Тэкстн 1зчты з архівиі 


“Галоўнага Кіраўніцтва Вайсковых Справаў БЦР“ 


(ЬЫ. 

АБВЕСТКА 


У выд. ”Пагоня”, з выдадзенай некалі Акулавай 
трылёгіі "Гараватка” бракуе першай кнігі "Дзярлівая 
птушка”. Калі хто з нашых чытачоў мае лішнія й можа 
нам зьвярнуць. будзем вельмі ўдзячныя. Можна 
перасылаць на адрас “Зважай”. Кошты зьвернем. 


"Пагоня" 


-“-” 
- 


арна А 


НАРОД КЛІЧА 
НАС НА ПОМАЧ! 


У Вільні 24-25 чырвеня сёлета адбыўся ўстаноўчы зьезд 
Беларускага Народнага Фронту “Адраджэньне”. У сваёй 
рэзалюцыі “Аб пераадоленьні вынікаў Чарнобыльскай 
катастрофы” (гл. “Навіны” БНФ, 6-га ліпеня, 1989 г.) чытаем: 


»Кіраўнікі БССР, што на працягу 1986-89 гадоў давялі 
Рэспубліку і народ да такога бядотнага стану і не запабеглі 
вынікам Чарнобыльскай трагедыі, павінны панесьці 
адказнасьць перад законам, гісторыяй і людзьмі, перад 
пакаленьнем. 


Устаноўчы зьезд БНФ за перабудову "Адраджэньне" 
зьвяртаецца да ўсіх народаў сьвету, да ўсіх дабрачынных 
арганізацыяў з просьбай праявіць салідарнасьць зь 
беларускім народам, дапамагчы яму мэдыцынскай тэхнікай, 
мэдыкамэнтамі, грашыма для лячэньня хворых, для 
будаўніцтва жыльля тым, хто будзе адселены. Зьезд 
спадзяецца на дапамогу Беларусаў, якія жывуць за мяжой, на 
садзеяньне кіраўніка Беларускае Аўтакефальнае Царквы 
архіяпіскапа Мікалая і апостальскага візытатара для 
Беларусаў-каталікоў айца Аляксандра Надсана, і даручае 
Сойму падрыхтаваць адпаведныя звароты. Зьезд мяркуе, што 
Урад Беларускай ССР не адмовіцца ад такой дапамогі». 

Чуем голас перадавікоў беларускага нацыянальнага 
адраджэньня. тых людзей, якія за перабудову й 
дэмакратазацыю нашага паняволенага Маскоўшчынай 
народу. Але колькі з нас тут за мяжой запраўды ведае што 
нарабіла Чарнобыльская катастрофа? Галоўна тое, што мала 
ведаем запраўдныя разьмеры гэнай аварыі ня толькі таму, 
што бальшавіцкая буржуазія, якая трымае ўладу ў сваіх 
руках, у свой час “засакрэціла” ад народу бальшыню самых 
жахлівых фактаў гэнай катастрофы. але яшчэ й таму, што 
бальшыня нашых суродзічаў на эміграцыі ня чытае 
беларускай прэсы з дому. Дык адкуль ім ведаць? 


У гэтым нумары нашага сьціплага часапісу зьмяшчаем 
вытрымкі з артыкулаў н-ру 6, 1989 г. часопісу “Беларусь” і з 
з. 99 


артыкулу Барыса Сачанкі "Запіскі аб радыяцыі” з “ЛіМ у” за 
25.8.1989 г. 


Камэнтары да тэксту амаль непатрэбныя, за выняткам, хіба 
вось чаго: аўтары ўжываюць слова забруджан-ы-ая-ае. Слова 
гэта, за недахопам, відаць, іншага, адносіцца да выкідаў 
Чарнобыльскай АЭС, значыць усёзьнішчальных для людзей, 
флёры й фаўны, зямлі, вады й паветра -- цэзія, стронцыя ды 
іншых заразаў “мірнай электрастанцыі”. 


Перш даём вытрымкі з Сачанкавага артыкулу, нататкі да 
якога ён рабіў гадамі. Апісвае што бачыў і чуў у падарожжы на 
скалечаную на дзясяткі (а мо сотні) гадоў зямлю. 


"Калісьці, у вайну, я ўжо разьвітваўся з роднымі мясьцінамі. 
А можа і цяпер зьезьдзіць, разьвітацца? Бо што далей будзе - 
адзін бог ведае. 


Ехаць са мной на Палесьсе згадзіўся Мікола Мятліцкі. Ён 
родам з Бабчына, які да Чарнобыльскай атамнай 
электрастанцыі яшчэ бліжэй, чым мой Вялікі Бор. З намі 
згадзіўся паехаць... і І.П.Шамякін, дэпутат Вярхоўнага Савета 
СССР. 


Другі сакратар абкому (у Гомелі-- К.А.) В.А.Санчукоўскі, 
які непасрэдна займаўся эвакуацыяй вёсак Хойніцкага, 
Брагінскага і Нараўлянскага раёнаў, бязвыезна правёў там 
некалькі тыдняў, прызнаўся: у вобласьці ляжыць некалькі 
дзясяткаў тонаў забруджанага радыенуклідамі мяса. 


ЗВАЖАЙ 5 





ДЭМАНСТРАЦЫЯ Ў МЕНСКУ 


30 верасьня ў Менску адбылася зарганізаваная БНФ, 
забароненая ўладамі, дэманстрацыя з удзелам 15 тыс. асобаў, 


На наступны дзень канадыйская дзяржаўная радыё- ТВ 


кампанія перадавала пра дэманстрацыю і пра яе пісалі 


з дамаганьнем ліквідацыі насьледкаў Чарнобыльскай аварыі. паведамленьні агэнцыі Ройтэра канадыйскія газэты. 


Удзельнікі Йшлі з нацыянальнымі сьцягамі. 





-- Гшто вы зь ім робіце? 

-- Дамешваем у фаршы, у каўбасы і прадаём. 

-- Вучоныя кажуць, што гэта можна. Галоўнае, каб працэнт 
забруджанага мяса быў нявысокі. 


Рэктар Гомельскага унівэрсытэту, дарэчы, сам па 
спэцыяльнасьці фізік-атамнік Б.В.Бокуць паведаміў, што 
атрымана разнарадка пасылаць студэнтаў у забруджаныя 
раёны вобласьці на ”сельгасработы”. 

-- Т вы? 

-- Я сказаў начальству, што сумленьне не дазваляе мне 
выконваць такія загады. 

-- А колькі радыеактыўных элемэнтаў выпала ў Беларусі? 

-.- Амаль усе, якія толькі ёсьць. 

-- І што, на вашу думку, трэба было-б зрабіць з тымі 
забруджанымі мясьцінамі? 


Здымка Я. Коктыша, "ЛіМ”. 6.10. 1989 г. 





-- Выселіць адтуль як мага хутчэй людзей. Спыніць усякую 
сельскагаспадарчую дзейнасьць. І мясцовасьць тую 
абгарадзіць калючым дротам. Не заходзіць, не заяжджаць 
туды нікому гадоў сто, а можа, і болей... 


У Хойніках у гутарцы з сакратаром райкому партыі 
высьвятляем, куды дзяваюць забруджанае малако, садавіну, 
збожжа. 


-- Са збожжа гонім сьпірт. Яблыкі, грушы. вішні, ягады 
ідуць на сок. З малака робім масла, сыры... 

-- І што -- прадукты атрымліваюцца чыстыя? 

-- Нязусім, але вучоныя кажуць, што спажываць іх можна... 


Расказваюць-пераказваюць гісторыю прыезду аднаго з 
кіраўнікоў рэспублікі у забруджаныя радыяцыяй раёны. У 
Хойніках ён абедаў, але нічога зь мясцовай кухні ў рот ня ўзяў. 
Нават абрус на стол засьцілалі, прывезены зь Менску. І яду еў 
толькі менскую. У Брагіне, які трэба было высяляць, а ён, гэты 

кіраўнік, паабяцаў, што з гораду зробіць самы чысты горад у 
Эўропе. выйшаўшы з машыны да людзей. пачаў расхвальваць 
дэзактывацыю -- маўляў. было тут жыць небясьпечна, а 
цяпёр. пасьля дэзактывацыі. ніякай небясьпекі няма. Нейкі 
дзядзька ня вытрымаў. сказаў: “Я паверу ў гэта толькі тады, 
калі вы тут пабудуеце дом адпачынку і прыедзеце сюды на ўсё 
лёта са сваімі ўнукамі”. Кіраўнік наліўся чырваньню. 
закрычаў: Как ваша фамилия?.." Заўважылі людзі і яшчэ адно: 
пасьля таго. як садзіўся кіраўнік зноў у машыну, разуваў 
чаравікі. абуваў новыя. а тыя. забруджаныя. шафёр укладваў у 
цэляфанавы мяшэчак і нёс у багажнік... І.Шамякін пра таго 
кіраўніка дадаў некалькі сваіх слоў. а. дакладней. расказаў. як 
да яго. таго кіраўніка. прыйшла на прыём вялікая група 
жанчынаў зь дзецьмі. што. адселеныя з родных мясьцінаў, 
жылі пад Менскам у санаторыі “Крыніца”. Замест таго, каб 
прыняць іх. выслухаць. супакоіць. абнадзеіць і памагчы, ён, 
той кіраўнік. выклікаў міліцыю. і жанчынаў зь дзецьмі 
пазаганялі ў міліцэйскія машыны і адвезьлі назад у санаторый. 
Жанчыны, абураныя. напісалі яму. І.П.Шамякіну, свайму 
дэпутату. скаргу. 

Вёска Бабчын. дзе нарадзіўся Мікола Мятліцкі і дзе 
нарадзілася мая маці. таксама Мятліцкая, -- вялікая, 
прыгожая. у некалькі вуліц. Каля яе -- новы, нядаўна 
пабудаваны сьвінакомплекс на некалдькі тысячаў галоў. З-за 
яго. гэтага сьвінакомплексу. вёску і не высялялі, хоць яна 
засыпана цэзіем больш за некаторыя іншыя. ужо выселеныя. 
Меркавалі: можа. удасца ня высяліць яе, захаваць 
сьвінакомплекс. бо калі высяліць людзей, як-жа са 
сьвінакомплексам быць -- адразу-ж упадзе працэнт 
вытворчасьці сьвініны ў рэспубліцы. 


Але вучоныя настаялі на сваім: пра людзей трэба найперш 
думаць. а потым ужо пра сьвініну. І ў Гомелі. у абкоме. нам з 
сумам паведамілі: Бабчын давяззецца высяляць... У самым 
Бабчыне. калі мы туды прыехалі, пра высяляньне яшчэ ніхто 
ня ведаў. І як мурашкі працавалі -- звозілі салому. касілі, 
граблі сена. поркаліся ў гародах... Глядзець на гэта, а потымі 
гаварыць зь людзьмі, казаць ім праўду, было нявыносна 
цяжка... 


Калодзежы абцягнутыя поліэтыленавай плёнкай -- браць 
ваду зь іх нельга. Указкі на дарогах -- зьезд з дарогі 
забаронены... І побач. на лузе, косяць, грабуць сена, пасьвяцца 
каровы. коні. гусі. Ніхто пакуль што не ўсьвядоміў небясьпекі 
радыяцыі. 


Дэзактывацыя... Ля памытых спэцыяльным растворам, 
яшчэ мокрых хат. -- ні дрэўца. Усё высечана, выкарчавана. 
Панішчана і агароджа. Ні град, ні якой-бы там зеляніны. Гола, 
пуста. Няўжо тут зможа хто-небудзь жыць? Выбраная аж да 
жоўтапяску і зямля навокал... За якога паўкілямэтра на полі 
відаць і радыёактыўны могільнік -- лаўжы гальля, дрэў, 
капцы зямлі. Могільнік нічым не абгароджаны, быццам 
звалка. Яшчэ далей -- паласаты шлагбаўм: далей -- “зона”... 
Яна ахоўваецца міліцыяй, салдатамі -- маладымі дужымі 
хлопцамі. Хто скажа, што зь імі будзе празь пяць-дзесяць 
гахоў? Кожны зь іх набярэ пэўную дозу радыяцыі. Як 
паўплывае яна на здароўе ня толькі яго самога, але і дзяцей, 
унукаў?.. і 
Ля крамы -- натоўп жанчынаў. Чакаюць, калі прывязуць 
хлеб. ' 


- А як-жа зь іншымі прадуктамі -- ці прывозяць? 
--- Хоць-бы хлеб прывозілі. Астатняе сваё ядзім. 
-- Дык-жа нельга, забаронена! 


-- А ня еўшы, ня піўшы, хіба-ж можна жыць? 
-- Што, зусім нічога не завозяць? 


-- Каму мы трэба, пэнсіянеры. Хутчэй памром, дзяржаве 
эканомія: пэнсіі ня трэба будзе плаціць. Ды калі яйкі, малакоі 
прывозяць, то яны ня лепшыя за нашыя. У адной вёсцы 
бяруць, а ў другую возяць. 

- Хто вам такое сказаў? 

-- Шафёры. 

-. Адкуль яны ведаюць? 

-- Дык-жа яны сюды-туды возяць і тое малако, і тыя яйкі. 
Вядома. не па сваёй волі, а па загадах начальства... 


У Буда-Кашалёве сакратар райкому партыі. між іншым, 
сама паляшучка, расказала, што самае страшнае для іх раёну 
адбылося не ў красавіку, а ў маі. Тады ў Буда-Кашалёву 
нагнала такую пылавую буру, што некалькі гадзінаў нельга 
было выйсьці на вуліцу. нават транспарт быў спынены -- 
нічога ані ня было відаць. 


Там-жа, у Буда-Кашалёве, упяршыню пачулі і пра хмару з 
радыенуклідамі, якая быццам рухалася на ўсход у напрамку 
да Масквы і якую расстралялі з артылерыі і авіяцыі, расьсеялі 
па Гомельскай, Магілёўскай і Бранскай абласьцях... 


“Навука патрабуе ахвяраў, у тым ліку і чалавечых”, -- 
сказаў, выступаючы на тэлебачаньні, адзін з кіраўнікоў 
атамнай энэгретыкі. Але-ж мы ўсе сталі ахвярамі, 
заложнікамі не навукі, а невуцтва. Дый розьніца ёсьць між 
тымі, хто сьвядома сам ахвяруе сваім жыцьцём дзеля навукі, і 
тымі, каго падвяргаюць небясьпецы, нічога пра гэта не 
гаворачы, нават не папярэдзіўшы што каго чакае. А тут, у 
чарнобыльскай бядзе будуць і генэтычныя анамаліі. І думаць, 
ох як думаць трэба, перш чым даваць розныя загады, 
распараджэньні. А ў нас... Гадамі-ж дбалі пра ўсё, толькі не 
пра чалавека. і цяпер у некаторых кіраўнікоў асталося тое 
самае -- выканаць любым шляхам загад зьверху, выканаць 
даведзеныя дзяржавай пляны і ўзятыя абавязаньні, 
адрапартаваць, а там, як кажуць, хоць трава не расьці. "Як-жа 
мы адпусьцім ці выселім людзей? А хто-ж працаваць будзе?'-- 
чулі мы і ў раёнах, і ў вобласьці. Таму на прапановы з другіх 
краёў і рэспублікаў забраць і пасяліць там людзей кіраўнікі і 
адказвалі: маўляў, самі справімся са сваім горам, абыдземсмя 
без дапамогі суседзяў. 


На сустрэчы ў ЦК КПБ, на сустрэчы ў Саюзе пісьменьнікаў 
БССР з Рэспубліканскай камісіяй па ліквідацыі вынікаў 
аварыі, у якой прыняў удзел і сябра нацыянальнага савету 
Міжнароднага камітэту радыяцыйнай абароны (МКРА) 
прафэсар В.А.Кніжнікаў, я пра многае, што мяне хвалявала, 
сказаў, патрабуючы як найхутчэй надрукаваць карты 
забруджаных мясьцінаў, даць поўную, вычарпальную 
інфармацыю пра гэтую нябывалую ў гісторыі чалавецтва 
катастрофу. Слухалі мяне з увагай, ківалі галовамі, 
згаджаліся. Але які будзе з гэтага вынік -- невядома. У нас-жа 
прывыклі слухаць, ківаць галовамі, згаджацца -- і нічога не 
рабіць, спасылаючыся пры гэтым на самыя розныя прычыны. 
Тут-жа, у дадзеным выпадку, такая прычына ўжо знойдзеная 
--. Ўсакрэтнасьць”. 

На тэлевізары перадаюць адказы маскоўскіх вучоных на 
пытаньні людзей, што жывуць у забруджаных радые- 
нуклідамі раёнах. У людзей -- трывога: як далей ім жыць? 

Тон і пафас выступленьняў маскоўскіх вучоных 
аптымістычны, некаторыя выказваюць ледзь ня радасьць, 
што адбылася гэтая аварыя. маўляў, такая магчымасьць для 
назіраньняў і розных экспэрымэнтаў зьявілася, якой ня маюць 

вучоныя ні адной краіны сьвету... 

Пакінуў жыцьцё самагубствам акадэмік Лягасаў... Чытаю 
яго пасьмяротнае слова -- артыкул у газэце "Правда". Ён, 
Лягасаў, сапраўдны вучоны, працаваў усё лета на 
ўтаймаваньні рэактара на Чарнобыльскай АЭС і, як відаць, не 
цярпеў дылетантаў навуцы, псэўдавучоных. А яны праніклі і ў 
атамную навуку, уплывалі на будаўніцтва атамных 
электрастанцыяў, на разьвіцьцё атамнай энэргетыкі. І 
некаторыя зь іх ніякіх вывадаў не зрабілі і пасьля 
чарнобыльскай аварыі асталіся пры сваіх ранейшых пасадах і 
поглядах, трубяць, як і трубілі, пра атамную электраэнэргію 
як самую танную. Вось каб усе выдаткі, што пайшлі, ды яшчэ і 
пойдуць, ча ліквідацыю вынікаў аварыі Чарнобыльскай АЭС, 
зрабіць за кошт ведамства па атамнай энэгретыцы! Тады-б, 
можа, ўбачылі, якая танная гэтая эдектраэнэргія... 


Самае страшнае, выяўляецца, не радыёа ктыўныя ёд, цэзій, а 
"гарачыя" часьцінкі, што носяцца на забруджаных тэрыторыях 
у паветры. Калі хоць адна такая часьцінка трапіць у лёгкія, 
чалавек памірае. І выратаваць яго ніяк нельга... 


Як мала мы ведаем, што такое атамная энэргія, гэты, як 
убівалі ў нашы галовы гадамі, “мірны” атам! 


Маці, прыехаўшы да мяне, расказвае, як здаюць у вёсцы 
"брудных" кароў, сьвіней. Калі не бяруць іх на базе ў Хойніках 
-- вязуць у Мазыр, там не правяраюць. А хто ня хоча гэта 
рабіць - дае ў “лапу” прыёмшчыку -- ён і ня мерыць радыяцыі, 
а калі і мерыць, дык на прыбор не глядзіць, падстаўляе яго да 
жывёлы для прыліку... 

Магілёўшчына засыпаная радыенуклідамі ня менш за 
Гомельшчыну. І пра гэта загаварылі ўжо на ўвесь голас. Нават 
газэты пачалі пісаць. Праўда, праз два гады пасьля аварыі. 
Няўжо так ніхто і не адкажа за такую 'сакрэтнасьць? 


Зноў у рэспубліканскім друку -- каторы ўжо раз! -- 


вінавацяць пісьменьнікаў, журналістаў, што яны 'баламуцяць" 


людзей, падымаюць чарнобыльскую тэму. А як яе не 
падымаць, калі яна сама падымаецца, напамінае аб сабе. Вось 
што, напрыклад, піша намесьнік старшыні Хойніцкага 


райвыканкому У.Дзесінюк у сваім пісьме ў газэту Зьвязда". 
"Мы дакладна ведаем стан кожнага дзіцяці ў раёне... Больш 
трэці дзяцей школьнага ўзросту маюць адхіленьні ў здароўі: у 
448-мі захворваньні лёгкіх, у 342-х -- сардэчна-сасудзістай 
сыстэмы, у 144-х -- нэрваў; захворваньні вуха, горла, носу - у 
1236 дзяцей". Ня лепшае становішча з захворваньнем дзяцей, 
ды і дарослых, і ў Брагінскім, Нараўлянскім раёнах, у 
"брудных" раёнах Магілёўскай вобласьці. У бальніцах не хапае 
дактароў, лекаў. Кепска наладжанае забясьпечаньне самым 
неабходным, у тым ліку мылам, прадуктамі... Няма 
дазімэтраў, мала трактараў з закрытымі кабінамі, машынаў 
для перавозу харчаваньня... Няма лазьняў, душавых на 
фэрмах... На сустрэчы ў Менску ў Палацы прафсаюзаў зь 
сябрамі Рэспубліканскай камісіі для ліквідацыі вынікаў 
аварыі Чарнобыльскай АЭС выявіліся і іншыя факты няўвагі і 
проста злачыннай абыякавасьці некаторых кіраўнікоў да 
трагэдыі народу... 

Дзіва дзіўнае дый годзе! На сустрэчы ў Палацы 
прафсаюзаў, у друку кіраўнікі розных ведамстваў пераконвалі 
людзей, што можна на забруджаных тэрыторыях 
атрымліваць практычна чыстыя прадукты. А прафэсар БДУ 
Я. Пятраеў, выступаючы на радыё, аўтарытэтна сьцьвярджае, 
што гэта немагчыма нават у лябараторных умовах... Каму 
верыць -- вучоным ці кіраўніком?.. Пытаньне надзвычай 
важнае для Беларусі, бо, як выявілася, засыпаная 
радыенуклідамі пятая частка тэрыторыі рэспублікі, на якой 
жыве больш як паўмільёну людзей... 


Памёр К.Кірэенка. А я думаю, -- ці не паўплывала на яго 
здароўе тое, што ён, пайшоўшы на пэнсію, падоўгу жыў у сваёй 
маці на засыпанай радыенуклідамі Слаўгарадчыне, хадзіў у 
лес, зьбіраў і, вядома-ж, еў грыбы, ягады ды і ўсё, што там 
расьце... 


З грыбоў найбольш набіраюць радыяцыі махавік, 
гаварушка, масьляк. З жывёльнага сьвету -- вожык. З птушак 
--. качка. З рыбаў - уюн, лінь, сом. Запісваю гэта для памяці. 


(Заканчэньне ў наступным нумары) 


ЗРУЙНАВАНАЕ Ў СЛУЦКУ 


Ад рэд.: Гэты цікавы ліст бяром зь "ЛіМу, менскай “ 
газэты за 4-га жнівеня сёлета. 


З ВАРОТАЎ слуцкай масласырбазы 
выязджае нрытая машына, Яна, ві- 
даць, павезяа чарговую порцыю сяуц- 
міх сыроў ці масяа. Заўтра яны з'я- 
вяцца на прылаўках Мінска ці янога- 
мебудзь іншага горада. Яюдзі будуць 


І 


на яго пабудову, бо пад гэтым манас- 
я У Шерці яны збіраліся ра- 


зрабілі мы? Адбойнымі малат- 
камі павыбівапі ўваходы Ў нняшааў 
мія грабніцы, павынідвалі з іх косці, 
устанавілі там халадзільныя ўста- 
ноўні і пачаяі захоўваць там масяа і 
сыр. 

Рэстаўратары з Мінсна ненальні га- 
доў назад даспедаваяі гэты помнік 
гісторыі і нультуры. Яны браяіся яго 
рэстаўрыраваць з такім разлікам, наб 


з цягам часу ў гэтай будыніне засна- 
ваць Рэспубліканскі вайскнова-гіста- 
рычны музей. Але воз і сёння з месца 
не скрануўся. 

ка рэстаўратараў слушная. 
сапраўдый у Слуцку да апошняга ча- 
су лепш “м дзе захаваліся збарон- 
чыя валы і бастыёны. Сам будынам 
былога бернардзінснага манастыра і 
яго тэрыторыя вельмі зручная для 
размяшчэння вайскова-гістарычнага 
музея. У ім трэба быле б сабраць 
усё, што вынцнарыстоўваяі нашы прод- 
ні для абароны радзімы ад самых ста- 
ражытных часоў да Вялінай Айчын- 
най вайны ўключна. 


Побач размешчана СШ М 1 --гэта. 


былая славутая кальвінская 
гімназія, заснаваная ў 1617 годзе. З з 
такой слаўнай гісторыяй 

шкод ва ўсёй краіне, а не толькіў Ў Бе. 


ларусі. Нават сяавутая трэка-лацін- 
ская акадэмія ў Маскаэе заснавана на 
мекалькі дзесяці пазней. Па 


падручніку рыторыкі, напісаным у 
Слуцку, вучыўся Ламаносаў. Ян Амос 
Наменскі высока чаніў аўтарытэт 
сяуцкіх педагогаў і шмат што ў іх 
запазычыў. 

Побач з 


манастырснім будынкам 


тры гады жыў і працаваў  сёрой Вя- 
лінай Айчыннай вайны маршая Г. Жу- 
маў. іхУ сценах ыў, случнай гімназіі 

ХІ тагоддзі в ся удучы ге- 
ў зд ы Нразмай. 


брацмі 

ны ад асманскага п . ТУТ Ву- 
чыўся савецкі Дубовік. ямі 
- ўзначальваў першую ю сай- 


І яшчэ адно. 


Пройдзе былога Сяуцкага бер- 
нардзінскага га а 3086 - 


искага манастыра 
“400. Спынімся на цяперашняй вуліцы 
Камсамольскай 


. МНМемаяі гэта вуліца 

звалася Ціырокай, а яшчэ раней - Се- 

на тым 
, дзе сёння завод уя”, 

У ХУ ХІХ стагоддзях была сусвет 

слуцкіх аЗясоў. 

Можны беларус ведзе верш Багдане- 

уцкія 


8 ЗВАЖАЙ 





"ЗАГІНУЎШАЕ ПАКАЛЕНЬНЕ” 


Чытаючы прэсу з бацькаўшчыны часта даводзіцца вунь 
колькі мякіны перавярнуць. пакуль дзе якое зярнятка 
знойдзеш. Мне днямі пасобіла шчасьце. Даўно ня мог знайсьці 
адказу на адно пытаньне: што сталася з тымі юнакамі з 1922- 
1925 гадоў нараджэньня, якіх у 1944-м годзе падмяла мятла 
“бацькі народаў” і пагнала на “даёш Берлін”!? Трывога мая за 
лёс тых беларускіх юнакоў пабольшала, калі даведаўся што з 
роднай вёскі “бальшавіцкая мятла” вымяла 32 юнакоў... І 
пасьля вайны вярнуліся дамоў толькі два калекі. І яшчэ адно... 
Мне самому ў 1944-м годзе летам. калі бальшавікі “вызвалялі” 
Беларусь. было васемнаццаць з паловаю гадоў. Калі-б астаўся 
ў бацькавай хаце... Разумееце? 

Дык якое-ж зярнятка пацьвярджае нашыя жахлівыя 
падазрэньні? А вось у менскай газэце "Літаратура і мастацтва” 
за 25-га жнівеня сёлета. у артыкуле Івана Кудраўцава ” Як-жа 
дзеецца такое? Колькі ў Менску вэтэранаў”. чытаем 
наступнае: 


“Іх. вэтэранаў вайны. на сёньняшні дзень засталося ня так 
ужо і шмат. Перамога, да якой мы ішлі 1418 дзён і начэй, 
здабыта была надзвычай дарагой цаной. Да прыкладу. з сотні 
воінаў пакаленьня 1922-1925 гадоў дамоў вярнулася толькі 
тры (гэтае пакаленьне так і назвалі -- загінуўшае).” 


Дарэмна было-б чакаць на Кудраўцава ці каго іншага, каб 
яны застанавіліся наз прычынамі амаль поўнага зьнішчэньня 
гэта нячшчаснага пакаленьня. А адказы самі напрошваюцца, 
спанукаюць. Як яно выглядала ў практыцы? Пхалі ў ваенную 
мясасечку зусім нявышкаленых юнакоў. Стрэльбу ў рукі! Ура 
умееш крычаць! Дык і давай, націскай! Наперад! Даёц 
Берлін! 

І йшлі нявышкаленыя, неспрактыкаваныя ў ваенным 
мастацтве зялёныя юнакі на пэўную сьмерць. Каб зь зялёнага 
рэкрута зрабіць нейкага вартаснага жаўнера. трэба даць яму 
ўсе цьвёрдыя асновы ваеннага рамяства. А тут бальшавікі 
пхалі нявышкаленых проста ў агонь... К. Акула 


"КОНТИНЕНІ” ПРА ЗАБОЙСТВА 
КУПАЛЫ 


Сёгета ў н-ры 60-м расейскамоўны часапіс 
"Континент”, што выходзіць у Парыжы, зьмясьціў 
артыкула (12 бачынаў) Кастуся Акулы пра забойства 
Янкі Купалы ў Маскве ў чырвені 1942 году. Артыкул 
аснованы на матар'ялах, што зьявіліся кагадзе ў 
менскай газэце "Літаратура і мастацтва”, дзе 
падаюцца факты й выказваньні беларускіх 
пісьменьнікаў, паэтаў і Купалавай жонкі Уладыславы. 
Згодна іх, Кіпалу ў маскоускай гасьцініцы замардавала 
КГБ. 

ВІТАЕМ НОВЫ ЧАСАПІС 

У Лёнаане, у Англіі пачаў выходзіць новы царкоўна- 
грамадзкі часапіс “Голас Часу”. Друк - машынапісным 
зыраксам. Атрымалі мы два першыя нумары. Рэдактару 
Юрку Весялкоўскаму жадаем посьпехаў, як найбольш 
падтрымкі з боку суродзічаў. Памажы, Божа! 


ФОНД “ЗВАЖАЙ” 


Аз 20-га жнівеня да 15-га кастрычніка на 
лрыйшло: А. Ш-ч -- 5.00 дал., Ю. Станкевіч - 23.50, д 
Жук-Грышкевіч -- 5.00, К. Вайцяхоўскі -- 23. 


(з продажы) -- 10.00 . 
Разам -- 93 дал. 50 ц. Усім вялікае дзякуй. 


Увага: Просім усіх чытачоў выпісваць чэкі на прозьвішча 
рэдактара К. Акулы, а не "Зважай". Асобнае конта ў банку, 
. прыносіла нам больш стратаў чым 


што калісь мы мелі У 
карысьці й таму яго давялося зьліквідаваць. 


“Зважай” 
. Раіса 

, Хв. 
Кажаневіч --- 9.50, Ул. Акавіты (з продажы) -- 17.00, К. Акула 


РАБСКІЯ ДУШОНКІ І ПОЛЬСКІ 
РрКЕАМС МАСН ОЗТЕМ 
(Зь ліста) 


"У час знаходжаньня ў Глыбокім, быў на сьвяце вуліцы 
Маскоўскай -- гэта мая вуліца. Пры паляках яна звалася 
Варшаўскай, а яшчэ раней, да рэвалюцыі -- Дскшыцкай. 
Вельмі зьдзівілі мяне выступленьні некаторых вэтэранаў з 
нашае вуліцы. У сваіх прамовах са сцэны яны гаварылі аб 
“харастве” сёньняшняга дня, а калі роазмова йшла якой наша 
вуліца была напрыклад 25 гадоў таму, то казалі, што па нашай 
вуліцы нельга было прайсьці бяз гумовых ботаў. Але-ж, я Й 
сам добра памятую тыя часы (я тады хадзіў у першы клас), 
наша вуліца была брукаванай, дый на здымках пачатку ХХ ст. 
яна таксама брукаваная. Вось такая рабская пакорлівасьць. 


На жаль, і трэба паглядзець праўдзе ў вочы. Адраджэньне на 
Глыбоччыну ня так хутка прыйдзе, а ці прыйдзе яно наогул на 
нашу Бацькаўшчыну. На сьвяце нашай вуліцы амаль ня чутно 
было беларускай мовы, усе выступаючыя, за выключэньнем 
вядучых сьвята, імкнуліся рабіць свае прамовы парасейску. 
На канцэрце толькі адзін фальклёрны гурт з навакольнай 
вёскі прасьпяваў колькі беларускіх народных песьняў, а ўсе 
астатнія сьпявалі агульнасаюзныя расейскія шлягеры. 


Перабудова акрыяла й мясцовых “палякаў”. Ужо ў 
Глыбокім даволі часта можна пачуць польскую мову. Гэтаму 
спрыяюць наезжыя палякі з Польшчы. Глыбоцкі касьцёл 
зараз, магчыма, выглядае прыгажэй чым пры Рэчы 
Паспалітай. У навакольных вёсках паўсюдна аднаўляюцца 
закінутыя й паўразбураныя раней касьцёлы. У Глыбокім 
можна спаткаць шмат польскіх машын. Палякі вывозяць у 
Польшчу амаль ўсё, што можна вывезьці з нашых і без таго 
пустых магазінаў. 


У Глыбокім адзін мясцовы старажыл паказаў мне паштоўку 
з візарункам колішняй Замкавай (зараз Леніна) вуліцы, дзе 
стаяла брама ў гатычным стылі, а на ёй напіс папольску: “Не 
пакінем зямлі, адкуль наш род”. Вось-бы падумалася: 
збудаваць такую браму наноў, на тым-жа самым месцы, але 
зрабіць на ёй напіс пабеларуску, з тым самым дэвізам, і каб 
кожны, хто пройдзе праз браму задумаўся -- што ён зрабіў 
для той зямлі адкуль род Беларускі.” 


І НЕ ЗЬВЯЛІСЯ »КРЭСОВЫЯ 
ДЫНАЗАЎРЫ...» 


Як падае таронцкая ” Газэта актуальнасьці”, нр. 5174), 8-9 травеня, 
1989 г., летась 26.ХІ ў Лёндане адбыўся зьезд "Згуртаваньня Ўсходніх 
Земляў Рэчыпаспалітай”, які ў сваім звароце перасьцерагае ўсіх 
Палякаў удома й за межамі, каб не рабілі ніякіх пастановаў адносна 
“крэсаў усходніх”, якія згодна Рыскае ўмовы з 1921 году павінны 
належаць да Польшчы. Зьезд сьцьвердзіў што гэныя землі (Заходняя 
Беларусь і Заходняя Украіна) павінны ў будучыні вярнуцца да 
Польшчы разам із страчанымі маёнткамі, за якія ўласьнікі павінны ад 
СССР атрымаць адшкадаваньне. 


Варта “крэсовым” дыназаўрам прыгадаць, што Віленшчына. 
уключна зь Вільняй, Наваградчына, Палесьсе зь Берсьцем і 
Горадзеншчына ды часьць Беласточчыны з горадам Беластокам, 
належалі да Беларускай Народнай Рэспублікі, абвешчанай вольнай і 
незалежнай дзяржавай у Менску 25.3.1918 году. Палякі зрабавалі 
гэныя адвечныя беларускія землі і ў часе свайго 20-гадовага 
панаваньня зрабілі беларускаму народу вялікія крыўды. У будучыні, 
калі хочуць у згодзе жыць ізь беларускім народам, які ніколі ня 
прызнаў іхнага рабунку нашых зямель, яны павінны ня толькі 
пазбыцца ўсялякіх" "мжопкаў” пра "крэсы” але даць 
беларускаму народу адшкадаваньне за ягоныя матар'яльныя страты 
падчас панаваньня на нашых, Палякамі зрабаваных землях. 


